



नगर निगम, आगरा

इस अंक में :

- कर्मचारी सेवानिवृत्ति।
- विकास कार्य।
- स्वच्छ भारत मिशन।
- अतिक्रममण हटाओ अभियान।




**इन्द्रजीत आर्य
महापौर**

**इन्द्र विक्रम सिंह
नगर आयुक्त**



**ई-न्यूज लैटर
जनवरी, 2016**



Smart City
MISSION TRANSFORM-NATION

कर्मचारी सेवानिवृत्ति : नगर निगम, आगरा में कर्मचारी के सेवानिवृत्त होने पर प्रत्येक अधिकारी एवं कर्मचारी को उनके सेवानिवृत्ति उपरान्त देय भुगतानों के लिए एवं पेंशन स्वीकृति के लिये कार्यालय के चक्कर लगाना न पड़े। इस हेतु नगर निगम, आगरा द्वारा प्रत्येक माह के अन्तिम दिन सेवानिवृत्त होने वाले अधिकारियों/कर्मचारियों को उनके समस्त देयों के भुगतान के चेक एवं पीपीओ ससम्मान विदाई समारोह आयोजित करके हस्तगत किये जाते हैं।

माह जनवरी 2016 में सेवानिवृत्त कर्मचारियों को दिनांक 31.01.2016 को सेवानिवृत्त देय भुगतान के चेक एवं पीपीओ वितरित किये गये। कुल 04 सेवानिवृत्त कर्मचारियों को विदाई समारोह में फूलमाला एवं शॉल पहना कर सम्मानित किया गया और कुल धनराशि रु. 2639353.00 के चेक का वितरण किया गया।

विकास कार्य: नगर निगम, आगरा द्वारा शहरवासियों को सुगम आवागमन हेतु माह जनवरी, 2016 में कुल 86 विकास कार्यों की निविदा ई-टेंडरिंग के माध्यम से आमंत्रित की गयी है, जिसके अन्तर्गत नाली, सड़क एवं शौचालय आदि की मरम्मत एवं नवनिर्माण आदि जनहित में कराया जाना प्रस्तावित है।

स्वच्छ भारत मिशन : भारत सरकार की योजना स्वच्छ भारत मिशन के अंतर्गत वर्तमान में इंडिविजुअल हाउस होल्ड लेट्रिन (आई.एच.एच.एल.) के अन्तर्गत 16775 आवेदन ऑनलाइन प्राप्त हुये हैं। प्राप्त आवेदनों में से 6862 आवेदनों का सत्यापन किया जा चुका है तथा 4516 आवेदकों को स्वीकृति पत्र जारी किया गया है। तदोपरान्त 557 शौचालयों का निर्माण पूर्ण हो चुका है तथा 983 शौचालयों का निर्माण कार्य प्रगति पर है। इनके फोटोग्राफ भारत सरकार की वेबसाइट पर अपलोड किया जा रहा है। उक्त अभियान के अन्तर्गत जनवरी माह में नगर निगम द्वारा विशेष सफाई अभियान तथा जागरूकता अभियान आयोजित किये गये। मिशन के अन्तर्गत 54 सामुदायिक शौचालय बनाये जाने प्रस्तावित हैं (जिनमें 830 सीट बनाया जाना प्रस्तावित है)। इस हेतु निविदा आमंत्रित की गयीं हैं। आई.ई.सी. के अन्तर्गत वार्डों में बैठक, पोस्टर तथा बैनरों के माध्यम से स्वच्छ भारत मिशन का प्रचार-प्रसार किया जा रहा है।

दिनांक 08.01.2016 से दिनांक 11.01.2016 तक भारत सरकार द्वारा स्वच्छ सर्वेक्षण कराया गया, जिसमें स्वच्छता से सम्बन्धित विभिन्न बिन्दुओं पर Q.C.I. (Quality Council of India) संस्था द्वारा सर्वेक्षण किया गया। इस सर्वेक्षण को तीन भागों में बांटा गया। 1. नगर निगम स्तर पर सर्वे, 2. शहर का निरीक्षण कर सर्वे तथा 3. टोल ी नम्बर पर प्राप्त शहरवासियों की प्रतिक्रिया। सम्पूर्ण सर्वे 2000 अंकों का हुआ, जिसके अन्तर्गत दिनांक 02.10.2014 से दिनांक 31.12.2015 तक नगर निगम द्वारा किये गये कार्यों का सर्वे किया।

अतिक्रमण हटाओ अभियान :- शहर के अधिकतम मार्ग अवैध रूप से अतिक्रमित हैं एवं आवागमन हेतु सुलभ नहीं हैं, जिसके कारण आये दिन दुर्घटनायें घटित होती रहती हैं। इसके साथ ही शासन द्वारा जारी पत्र संख्या 750/रिट/नौ-7-15-235(रिट)/2015 नगर विकास अनुभाग-7, लखनऊ, दिनांक 19.10.2015 जो कि रिट संख्या 64/2015 श्रीमती रामवती बनाम उ.प्र. राज्य व अन्य में पारित निर्णय दिनांक 13.08.2015 में मा. उच्च न्यायालय, इलाहाबाद द्वारा यह आदेश दिये गये हैं कि प्रमुख सचिव, आवास विकास विभाग, उ.प्र. शासन एवं सचिव, नगर विकास विभाग समथर) अभियान चलाकर सार्वजनिक सड़कों, फुटपाथों, नाली, पाकों एवं अन्य सार्वजनिक स्थानों को अतिक्रमण से मुक्त कराया जाये।

उक्त के क्रम में आगरा नगर निगम एवं लोक निर्माण विभाग द्वारा निम्नांकित मार्गों को चिन्हित करते हुये अतिक्रमण हटाये जाने का अभियान चलाये जाने की कार्य योजना तैयार की गयी है। माह जनवरी, 2016 में चलाये जाने वाले अतिक्रमण की सूची निम्नानुसार है :-

क्र. सं.	सड़क का नाम	अतिक्रमण अभियान का दिनांक
1.	अमर होटल से राजपुर चुंगी होते हुये आर्मी गेट तक का मार्ग।	01.01.2016 एवं 02.01.2016
2.	राजामण्डी चौराहे से नूरी दरवाजा पेठे वालों तक का मार्ग।	05.01.2016 एवं 06.01.2016
3.	नगला बूढ़ी स्थित ओम नगर कॉलोनी का आन्तरिक मार्ग।	07.01.2016
4.	राजामण्डी चौराहे से राजामण्डी बाजार रेलवे फाटक तक का मार्ग।	11.01.2016 एवं 12.01.2016
5.	दयालबाग रोड़ भगवान टॉकीज चौराहे से पोईया घाट तक। (निर्माण खण्ड-2, लोक निर्माण विभाग)	13.01.2016, 14.01.2016 एवं 15.01.2016,
6.	देवरी रोड़ मार्ग। (प्रान्तीय खण्ड, लोक निर्माण विभाग)	18.01.2016, 19.01.2016 एवं 20.01.2016
7.	आर्मी गेट से शमसाबाद रोड़ पर। (निर्माण खण्ड-2, लोक निर्माण विभाग)	21.01.2016, 22.01.2016 एवं 23.01.2016
8.	तांगा स्टेन्ड से जच्चा बच्चा केन्द्र होते हुए स्वच्छता निरीक्षक नगर निगम कार्यालय तक का मार्ग।	25.01.2016 एवं 27.01.2016
9.	एन.एच.-2 लंगड़े की चौकी से हनुमान मन्दिर होते हुए नहर नाले तक (अम्बेडकर वाटिका) का मार्ग।	28.01.2016 एवं 29.01.2016
10.	पश्चिमपुरी चौराहे से कारगिल पेट्रोल पम्प तक का मार्ग।	30.01.2016, 01.02.2016 एवं 02.02.2016